

गुरुनानक कॉलेज, धनबाद द्वारा विंटर रिलीफ कैंप का सफल आयोजन

शहर में पड़ रही कड़ाके की ठंड को देखते हुए जरूरतमंदों की सहायता के उद्देश्य से गुरुनानक कॉलेज, धनबाद के बीसीए विभाग के रोटरेक्ट क्लब द्वारा शीतकालीन राहत शिविर (विंटर रिलीफ कैंप) का आयोजन किया गया। यह सामाजिक सेवा शिविर संस्था द्वारा पिछले 13 वर्षों से निरंतर आयोजित होता आ रहा है और इस वर्ष भी बीसीए विभाग के विद्यार्थियों द्वारा संचालित रोटरेक्ट क्लब के सहयोग से सफलतापूर्वक संपन्न हुआ।

इस कार्यक्रम का नेतृत्व कॉलेज की प्राचार्या डॉ. रंजना दास के मार्गदर्शन में किया गया। संपूर्ण समन्वय एवं आयोजन की जिम्मेदारी बीसीए विभाग की समन्वयक एवं रोटरेक्ट क्लब की मार्गदर्शक प्रोफेसर पुष्पा तिवारी ने निभाई।

कार्यक्रम के सफल आयोजन में सरदार गुरुचरण सिंह माझा, कॉलेज अध्यक्ष सरदार आर.एस. चहल तथा सचिव सरदार मनजीत सिंह ने विशिष्ट भूमिका निभाई।

इस अवसर पर प्रोफेसर उदय कुमार सिन्हा, प्रोफेसर संजय सिन्हा (बीबीए समन्वयक), प्रोफेसर संतोष कुमार, प्रोफेसर वर्षा, प्रोफेसर ममता, प्रोफेसर अंशुमान, प्रोफेसर सुरभि, मनीषा, प्रोफेसर सरिता, साधन मिश्रा, निगेन बाउरी तथा सरदार सतपाल सिंह सहित कई संकाय सदस्य भी उपस्थित रहे।

कॉलेज के स्वयंसेवक एवं रोटरेक्ट क्लब के सदस्य – सौरव केशरी, रोहित कुमार साव, हिमांशु साव, सचिन कुमार ने नेतृत्व, बेहतर योजना एवं टीमवर्क के माध्यम से इस सामाजिक सेवा कार्यक्रम को प्रभावशाली रूप से संपन्न कराया।

इसके अतिरिक्त आयुष, रोशन, आदित्य, कोमल, सोम्या, सक्षम और अन्य छात्रों ने अनुशासन, समर्पण एवं सेवा भाव के साथ सक्रिय भागीदारी निभाई।

विद्यार्थियों ने अत्यधिक ठंड के बावजूद जरूरतमंद लोगों को गरम कपड़े, कंबल एवं भोजन पैकेट वितरित किए। वितरण व्यवस्था, समन्वय एवं संचालन में रोटरेक्ट क्लब के सदस्यों का योगदान सराहनीय रहा।

यह शीतकालीन राहत शिविर न केवल जरूरतमंदों के लिए राहत का माध्यम बना, बल्कि विद्यार्थियों में मानवता, सामाजिक जिम्मेदारी एवं सेवा भावना को भी सुदृढ़ करने वाला सिद्ध हुआ। गुरुनानक कॉलेज का यह प्रयास समाज में सेवा और सहयोग की एक उदाहरणीय मिसाल प्रस्तुत करता है।

Picture Gallery



